

144. Innu Popolari tal-Indipendenza

Bil-fergħat tal-palm f'idejna,
ejjew nilqgħu lill-ħelsien,
u bil-ghajta “Viva, viva”
insellmulu lkoll flimkien.

Għal eluf ta' snin mghoddija
għew ħakkiema fix-xtut tagħna;
izda llum il-ħelsien wasal
biex għal dejjem jibqa' magħna.

Ilqa' fis, ja Malta ommna,
lill-ħelsien, u ifraħ bih:
dan jagħtik siggħu kif jixraq
fost il-ġnus ta' glorja u ġieħ.

Insa s-snin 'l għaddejt ilsira
tal-ħakkiema barranin;
insa u aħfer, u biss ħares
lejn is-snin il-gejjenin.

Aħna nwiegħdu għaqda sħiħa
kemm fil-ġid u kemm fil-hemm;
aħna nwiegħdu hidma sfiqa,
għalik aħna ncarċru d-demmm.

Nifirħulek, Malta ommna,
nifirħulek bil-Ħelsien!
Viva Malta, viva Malta
inkantaw ilkoll flimkien!